

تر پیل د مخه خبري

څه موده مخکي مي د يو شمېر افغاني تنکیو مهاجرو ځوانانو سره د سویډن هیواد په بنوونځیو کي په مورنۍ ژبه پښتو د بنوونځي د مضامینو د مرستي تدریس پیل کړ. د ریاضي د مرستي په وخت کي مي و لیدل چي یو شمېر زدکوونکو یا بنوونځی هیڅ لوستی نه وو او که ئې لوستی وو ، خو ریاضي ئې نه وه زده. د ټولگیو بنوونکو به ټولو زدکوونکو ته په یو شان لوست او بیا کورنی کار ور کاوه. په دې ځای کي یو شمېر زدکوونکو د ساده جمع او تفریق مرستو ته اړتیا لرله.

د دې لپاره چي د دغو زدکوونکو سره مي مرسته کړې وي په دغه لیکنه مي پیل و کړ. امید لرم چي هغوی او د ریاضي مضمون نور شوقیان گټه ور نه واخلي.

بسم الله الرحمن الرحيم

را حئي چي رياضي زده كړو!

كله چي په ښوونځي كې د زدكoonكو څخه پوښتنه و سي ، چي په ښوونځي كې دي كوم مضمون خوښ دئ . زياتره زدكoonكي وايي ، چي : تاريخ يا بيولوژي يا كوم بل مضمون . زياتره زدكoonكي د رياضي د زدكړي څخه ناخوښه وي او وايي چي رياضي خوښه مضمون دئ ، اما نه مي زده كيري .

اصلاً د رياضي زدكړه د ځنځير شكل لري . كه د ځنځير كومه كړي . ماته سي نو بيا هغه ځنځير له كاره لويږي ، تر څو دغه كړي پيدا او پيوند نه سي نو د ځنځير څخه دي سپي لاس پرېمنځي . د دې خبرې مثال دا دئ چي : كه د چا ارقام او اعداد نه وي زده ، جمع او تفريق نه سي زده كولاى . په لومړي قدم كې كه د چا د ضرب زباني نه وي زده نو به د رياضي د نوري زدكړي څخه بې برخي وي او رياضي به ورته د سخت مضمون ځاى و لري . ځكه ضرب او تقسيم چي د رياضي د زدكړي د څلورو اساسي او لومړنيو عمليو د جملې څخه دي د زدكoonكي د رياضي د را تلونكو زدكړو ته داب ايردي . نو كله چي ته داب نه وي ودانې نه جوړيږي او يا كه جوړه هم سي سمه به نه وي . په دغه ځاى كې د ښوونځي او ښوونكي دنده دا ده چي پر مناسب وخت د ځنځير دغه ماته سوې كړي پيدا او بيرته پيوند كړي .

زه به دلته كوښښ و كړم چي د رياضي په اړه داسي يوه ليكنه و كړم ، چي له يوه پلوه زدكoonكي د دې مضمون زدكړي ته و هڅوم او له بله پلوه هغه د ځنځير كړي له ماتېدو څخه و ژغورلي سي .

په پښتو ژبه كې د رياضي نومونه د عربي ژبې څخه را پور سوي دي . دا كومه خبره نه ده ، ځكه دا كار يوازي په پښتو ژبه كې نه دئ سوي بلكي د نړۍ په زياترو ژبو كې سته او كيږي . د نومونو مثال ئې لكه جمع ، تفريق ، ضرب ، تقسيم ، مساوي ، صورت ، مخرج او داسي نور .

حساب Aritmetik

سړی فکر کولای سي چي د محکي پر مخ د ژوند له پیل څخه به انسان شمېرلو ته اړتیا لرلې وي. که نور هیڅ نه وي د لږ او ډېر توپیر به ئې کړی وي. کله چي ئې ټولنیز ژوند پیل کړی وي بنکاره به ئې شمېرلو ته نوره لا هم اړتیا پیدا کړې وي او خپل د ژوندانه د شیانو لکه څاروی او نورو شمېرلو ته به ئې تر پخوا لا زیاته اړتیا پیدا کړې وي. بیا هم موږ د دوی د شمېرلو په لارو نه یو خبر چي شیان ئې څرنگه شمېرل.

یوازنی څه چي د پخوانیو انسانانو د شمېرلو لاره را ښيي هغه د لږه پر یوه هډوکي باندي د پنځو پنځو کیندل سوو خطونو (کرنسو) کښل دي. دغه هډوکي نژدې 35000 کاله پخوا کارول سوی دئ چي د اوسني چیک په هیواد کي موندل سوی دئ.

تر دې وروسته به بیا انسانانو په کراره کراره د اړتیا له مخي د لیکلو لپاره داسي نښي نښانې جوړي کړي وي چي په هغو سره به ئې د شیانو او خپلو حیواناتو شمېرنه کړې وي. د دې نښو نښانو څرک د نړۍ په یو شمېر منطقو کي زموږ لاس ته را غلی دئ. دغه نښي نښانې د دوی د شمېرلو لار بنکاره کوي چي اوس ئې موږ د ارقامو (چي مفرد ئې رقم دئ) او اعدادو (چي مفرد ئې عدد دئ) په نامه بولو.

رقم څه ته وايي؟

د هغو نښو نښانو د جملې څخه چي لوړ ئې یادونه و سوه یو هم هغه نښي نښانې چي موږ اوس حساب په کوو هغه دغه د اعشار (لسو) سیستم (Tiosystem) دئ چي د لومړي ځل لپاره د اوسني هند په خاوره کي جوړي سوي دي لکه:

1 2 3 4 5 6 7 8 9 0

پورتنۍ هري نښي یا سمبول ته رقم ويل کيږي، چي په سویډني کي ور ته Sifra وايي. د مثال په توگه:

سویډني

پښتو

Sifra (1)

د (1) رقم


Siffra	(6)	د (6) رقم
Siffra	(7)	د (7) رقم
Siffra	(0)	د (0) رقم
Siffra	(4)	د (4) رقم

رقم مفرد اسم دئ، جمع ئې رقمونه يا (ارقام) دي.

دغه ډول Siffra مفرد دئ، جمع ئې Siffror دي.

دغه د لسو (اعشار) سيستم چي په سويډني کي ئې (tiosystem) او په لاتيني ژبه ئې (decimal) بولي د لومړي ځل لپاره د هند په هيواد کي جوړ سوی دئ.

دا خبره ښه نه ده معلومه چي دغه اعشار سيستم په هند کي څه وخت او چا جوړ کړی دئ، خو دومره ويل کيږي چي د هند په مختلفو منطقو کي که څه هم دغه لس رقمونه ئې لرل يعني اعشار سيستم وو او په لږ تغيير د شکل ليدل سوی دئ. يو د هغو څخه دغه لاندي شکل دئ:



تاريخ پوهان ليکي، کله چي عربانو پر هند حمله وکړه د هنديانو يو شمېر لاسته را وړني او دغه ارقام ئې را واخيستل او په لاندي ډول ئې و ليکل:

(0 1 2 3 4 5 6 7 8 9).

تر دې وروسته دغه ارقام (0 1 2 3 4 5 6 7 8 9) د عربي ارقامو په نامه او بيا وروسته د اعشاري سيستم يا لسيز (decimal system) په نامه و بلل سول. دا ځکه چي ټول اعداد د دغو لسو ارقامو څخه جوړيږي. دغه سيستم په حساب، رياضي او الجبره کي خورا لويه اسانتيا را منځته کړله.

څه موده وروسته بيا عربو د دغه اعشاري يا لسيز سيستم څخه په گټه اخيستلو سره د ارقامو يو بل شکل منځته را و وړ لکه:

(1 2 3 4 5 6 7 8 9 0)

دا چي (0 1 2 3 4 5 6 7 8 9) هم د عربي ارقامو په نامه ياديږي ، بېخايه به نه وي چي د لومړي ټولگي څخه لا زدکونکو ته حساب د دغو ارقامو له لاري ور پيل کړو .

عدد څه ته وايي ؟

عدد چي په سويډني ئي Tal بولي د رقم يا ارقامو څخه جوړ سوی دی . رقم که يوازي وي يا يو وي هم رقم دی او هم عدد دی او که دوه ، درې يا زيات رقمونه سره يو ځای سوي وي د عدد په نامه بلل کيږي . که څه هم د دوو يا ډيرو ارقامو څخه جوړ سوی وي لکه :

(4) هم رقم دی او هم عدد ، په داسي حال کي که يواځي ليکل سوی وي ، خو 567 عدد دی ځکه چي د درو رقمو لکه (7 , 6 , 5) څخه جوړ سوی دی .

نور مثالونه ئي :

(8) هم رقم دی او هم عدد .

(57) عدد دی چي د (7) او (5) رقمو څخه جوړ سوی دی .

(106) عدد دی چي د (6) ، (0) او (1) د درو (درېيو) رقمو څخه جوړ سوی دی .

(323) درې رقمي عدد دی .

(400679) شپږ رقمي عدد دی .

(31000876) اته رقمي عدد دی .

دا چي موږ وايو درې زره دوه سوه اته پنځوس ، که ئي د حساب په ژبه و ليکو داسي به وي 3852 . دغه عدد د څلورو ارقامو څخه جوړ سوی دی . په پورتنني عدد کي د هر رقم ځای يا موقعيت دا سي بنودل سوی دی :

3	8	5	2
زريز	سليز	لسيز	يويز
tusental	hundraatal	tiotal	ental

يو بل مثال ئې په 365987034 عدد كې د ټولو ارقامو د ارزش ځاى معلومول دي لکه :

...	3	6	5	9	8	7	0	3	4
...	سل مليونيز	لس مليونيز	مليونيز	سل زريز	لسزريز	زريز	سليز	لسيز	يويز
	hundramijontal	tiomijontal	mijontal	hundrausental	tiotusental	tusental	hundratal	tiotal	ental

د 365987034 عدد د هر رقم موقعيت يا قيمت داسې ښکاره کوو :

4 يويز (4)

3 لسيز (30)

0 سليز (000)

7 زريز (7000)

8 لس زريز (80000)

9 سل زريز (900000)

5 مليونيز (5000000)

6 لس مليونيز (60000000) او

3 سل مليونيز (300000000) .

دغه شکل ته په سويډني ژبه كې انكشافې شكل يا utvecklade form وايي د مثال په توگه (437859) عدد په انكشافې شكل داسې ښکاره ليكو :

4 är hundratusentalssiffran och har värdet 400000

3 är tiotusentalssiffran och har värdet 30000

7 är tusentalssiffran och har värdet 7000

8 är hundratalssiffra och har värde 800

5 är tiotalssiffra och har värde 50

9 är entalssiffra och har värde 9

لاندی اعداد په انکشافی شکل و لیکئ! !
Skriv talen i utvecklad form

$$a) 37\ 134 \quad b) 70\ 603$$

$$\text{Svar : } a) 37\ 134 = 30000 + 7000 + 100 + 30 + 4$$

$$\text{Svar : } b) 70\ 603 = 70000 + 0000 + 600 + 00 + 3$$

$$b) 70\ 603 = 70000 + 600 + 3$$

دا لاندی اعداد په انکشافی شکل و لیکئ!

$$1 - a) 406 \quad b) 5496 \quad c) 70879$$

$$2 - a) 326558 \quad b) 42007 \quad c) 523457$$

تر دې ځایه چې مو ارقام یا siffror ، عدد او اعداد Tal و پېژندل اوس به لومړی د حساب څلور عملیې (جمع ، تفریق ، ضرب او تقسیم) چې په سویډني ئې (fyra räknesätt) بولي را منځته کړو .

جمع Addition :

د څو همجنسو شیانو یو ځای کولو ته جمع ویل کیږي . همجنس پدې معنا چې د جمعي ټول حدونه به یو شی یا همجنسه وي . یعنی که یو حد قلمان وي نو نور ټول حدونه به قلمان وي ، که یو حد کتابونه وي نو نور ټول حدونه به کتابونه وي .

معلومه ده چې د حساب د زدکړي په لومړي سر کي لا زدکونکي دې ځای ته نه وي رسېدلی چې لوی لوی اعداد کوم چې د ډیرو ارقامو څخه جوړ سوي وي سره جمع کړي ، ځکه د کوچنیو اعدادو په جمع کولو پیل کوي . موږ هم دلته لاندی دغه څلور عملیې د اسانه او کوچنیو اعدادو څخه پیل کوو او د جمعي دواړه یا کېدای سي

دېر حدونه په داسې حال کې چې د جمعي علامه ئې تر منځ ليکلې سوې وي څنگ تر څنگ سره ايرېدو لکه :

$$\begin{array}{rcccl} 2 & + & 7 & = & 9 \\ \text{term} & & \text{term} & & \text{summa} \end{array}$$

a) $6 + 8 = 14$

b) $12 + 12 + 2 = 26$

دغه جمع کېدای سي چې د گوتو يا مردکيو يا اورلگيت د خاشو او يا کومو نورو شيانو له لاري تر سره کړو. کله چې زدکونکي څه نور مخته و لارل بيا نو کولای سي چې په سر (دماغ) کې دغه جمعي و کړي. په دغه وخت کې بيا ښوونکي په کراره کراره د لويو اعدادو جمع را منځته کوي، چې هغه وخت نو بيا نوري لاري را منځته کيږي.

د جمع کولو مختلفي طريقي :

a) $27 + 65$

b) $147 + 316$

c) $32 + 216 + 124$

په لومړۍ پوښتنه کې لومړۍ 20 او 60 او بيا 7 او 5 سره جلا کوو. بيا لسيز د لسيز سره او يويز د يويز سره جمع کوو او بيا د دواړو جمع حاصل را باسو لکه :

a) $27 + 65 = 20 + 60 + 12 = 80 + 12 = 92$

په دوهمه پوښتنه کې لومړۍ سليزونه ، بيا لسيزونه او بيا يويزونه سره جمع کوو او وروسته د ټولو د جمعي حاصل را باسو لکه :

b) $147 + 316$

$$147 + 316 = 100 + 300 + 40 + 10 + 7 + 6 = 400 + 50 + 13 = 463$$

په دريمه پوښتنه کې د جمعي لومړۍ حد سليز نه لري او هغه نور دوه حدونه ئې سليز لري. مور بيا هم لومړۍ سليز بيا لسيز او بيا يويز سره جمع کوو او هغه چي سليز ئې کم دی تر هغه پښه اړوو لکه :

په لاندي پوښتنه کې يويزونه سور ، لسيز زرغون او سليز تور رنگ لري .

c) $32 + 216 + 124$

$$200 + 100 + 30 + 10 + 20 + 2 + 6 + 4 = 300 + 60 + 12 = 372$$

تمرین : لاندي سوالونه په پورتنۍ طريقه حل کئ !

1 a) $43 + 26$

b) $38 + 43$

c) $34 + 57 + 251$

2 a) $65 + 45$

b) $87 + 43$

c) $17 + 39 + 325$

3 a) $143 + 235$

b) $364 + 287$

c) $435 + 368$

کېدای سي چي د جمعي حدونه زيات سي او هم په هر حد کي د ارقامو شمېر زيات سي لکه :

1 a) $216 + 365 + 321$ b) $412 + 254 + 456$ c) $217 + 432 + 145$

2 a) $523 + 243 + 214$ b) $123 + 325 + 132$ c) $231 + 213 + 19$

د جمعي يوه بله طريقه دا ده چي د جمعي حدود يو تر بل لاندې ليکل کيږي . دغي طريقي ته په سويډني کي uppställning وايي لکه :

$$\begin{array}{r} 11 \\ 369 \\ + 167 \\ \hline 536 \end{array}$$

9 او 7 ، (16) کيږي . د 16 يويز 6 تر کرني لاندې او لسيزو 1 ئې د حاصل په نامه په سر کي ساتو ، خو بنه ئې دا ده چي د جمعي د لسيزو پر سر يوه وړوکی کرنبه کش کړو او هلته ئې و ليکو او د نورو لسيزو سره ئې جمع کړو او په دغه ترتيب نور مخته ولاړ سو لکه :

تر دې ساده ډول به داسي وي :

$$\begin{array}{r} 11 \\ 369 \\ + 167 \\ \hline 36 \end{array}$$

اوس د لسيزو جمعي ته دوام ور کوو $13 = 1 + 6 + 6$. 3 ئې تر کرني لاندې ليکو او 1 ئې چي سليز دئ د 3 پر سر ليکو او بيا ئې جمع کوو .

$$\begin{array}{r} 11 \\ 369 \\ + 167 \\ \hline 536 \end{array}$$

اوس سليزونه ($1 + 3 + 1$) سره جمع کوو ، هغه 5 کيږي او د سوال جواب 536 کيږي . که چيري زيات رقمي سوالونه وي په دغه ډول ئې حلوو .

$$\begin{array}{r} 112 \\ 4527 \\ 3213 \\ 4037 \\ + 245 \\ \hline 12022 \end{array}$$

کله بيا د جمعي حدونه څلور رقمي او تر دوه زيات وي او په هغو کي يو يا دوه حده دوه يا درې رقمي وي . دغه جمع هم د هغو نورو په ډول حلوو لکه :

تمرین :

د دغه لاندې تمرین اعداد لومړی یو تر بل لاندې و لیکئ او بیا ئې جمع کئ !

1- a) $275 + 397$ b) $269 + 378$ c) $469 + 546$

2- a) $213 + 354 + 23$ b) $754 + 183 + 428$ c) $386 + 531 + 367$

3 - سورگل یوه دوکان ته ولاړ. د 378 افغانیو ئې بادام، د 646 افغانیو ئې جوز، د 222 افغانیو ئې نخود او د 14 افغانیو ئې اورلگیت را واخیستل. تاسې و بنیاست چې د ټولې سودا لپاره به دوکاندار ته څو افغانۍ ور کړي ؟

تفریق subtraction :

زیاتره وختونه تفریق د منفي په نامه هم یادېږي. تفریق د فرق په معنا دئ، هغه دا چې د دوو شیانو تر منځ په شمېر کې څومره فرق دئ. د مثال په توګه:

احمد 350 افغانۍ لري او محمود 220 افغانۍ لري. تاسې و وایاست چې د احمد پیسې د محمود تر پیسو څومره ډیري دي؟

$$350 - 220 = 130$$

term term differens

term د حد په معنا او differens د تفریق د حاصل په معنا دي.

په پرتني مثال کې 350 ته (مفروق منه)، 220 ته مفروق او 130 ته حاصل تفریق ویل کېږي.

د تفریق اسانه سوالونه د ګوتو، مردکیو، لوبیاوو او یا نورو شیانو له لارې حلولای سو.

دلته یوه بله لنډه لار سته چې په هغې سره کولای سو د جمعي د عمليې څخه کار واخلو او د یوه عدد څخه بل عدد تفریق کړو لکه:

پدې طريقه کي لومړۍ د کوچني عدد (مفروق) څخه پيل کوو او بيا هغه اعداد چي په لاس را غلي دي سره جمع کوو لکه:

a) $53 - 45$

b) $107 - 86$

c) $1200 - 960$

a) $53 - 45 = 5 + 3 = 8$

لومړۍ پر 45 5 جمع کوو چي 50 ځيني جوړ سي ، هغه 5 لیکو او بيا د 53 څخه 3 ایسته کوو څو 50 پاته سي دغه 3 د 5 سره جمع کوو . دا به سي 8 . دغه 8 د سوال جواب دی .

b) $107 - 86 = 14 + 7 = 21$

دلته کونښن کوو چي د مفروق منه او مفروق دواړو څخه څخه 100 جوړ کړو . د دې کار لپاره لومړۍ د 86 سره 14 جمع کوو ، هغه به 100 سي . بيا د 107 څخه 7 منفي کوو چي 100 پاته سي . 14 او 7 سره جمع کوو ، هغه 21 کیږي .

c) $1200 - 960 = 140 + 100 = 240$

دلته به دواړه مفروق او مفروق منه 1100 کړو . لومړۍ د 960 سره 140 جمع کوو ، چي 1100 سي . بيا د 1200 څخه 100 منفي کوو چي 1100 پاته سي . اوس 140 او 100 سره جمع کوو ، هغه به 240 سي چي دغه د سوال جواب دی .

تمرین :

لاندني سوالونه په پورتنۍ طريقه حل کئ !

1- a) $48 - 41$

b) $213 - 192$

c) $1200 - 700$

2- a) $64 - 56$

b) $26 - 18$

c) $2300 - 950$

3 - a) 86 - 73

b) 2700 - 600

c) 1900 - 1740

4 - د سورگل په بنوونځي کي 223 زدکوونکي په لوست بوخت دي . نن 194 زدکوونکي بنوونځي ته را غلي دي . تاسي و وياست چي څو تنه غير حاضر دي ؟

د تفریق عملیه هم د جمعې په ډول په هغه وخت کي چي په اعدادو کي د ارقامو شمېر زیات سي د یو تر بل لاندې لیکلو یا (uppställning) له لاري حلوو لکه :

دغه سوال د یو تر بل لاندې لیکلو په طریقو داسي حلوو : 95768 - 43536

$$\begin{array}{r} 95768 \\ - 43536 \\ \hline 52232 \end{array}$$

په دغه سوال کي د مفروق منځ ارقام د مفروق تر ارقامو لوی دي ، د مثال په توگه 8 تر 6 لوی عدد دی ، ځکه ئې ډېر کار نه دی غوښتی .

خو که مفروق منځ پخپله لوی اما ارقام ئې د مفروق تر ارقامو کوچني وي بیا نو د گاونډي رقم څخه پور کوو لکه : $100 - 48 = 52$

$$\begin{array}{r} \cancel{10}10 \\ \cancel{1}00 \\ - 48 \\ \hline 52 \end{array}$$

د 0 څخه 8 نه منفي کيږي ، د کين گاونډي څخه به ئې 1 را پور کړو . گورو چي هغه هم 0 دی . اوس به د هغه د کين گاونډي څخه 1 د ده نبي گاونډي ته را پور کړو . دا چي د هر دوهم عدد 1 د نبي خوا د عدد 10 کيږي ځکه د 0 پر سر يوه کرښه کارو او هلته ئې لیکو . بیا نو پر دغه را پور سوو 10 يوه کرښه کارو او 10 ئې د لومړي 0 پر سر لیکو . اوس د دغه 10 څخه 8 منفي کوو او پدې ترتیب مخته ځو .

$$\begin{array}{r} \cancel{10}\cancel{10} \\ \cancel{1}000 \\ - 608 \\ \hline 392 \end{array}$$

1000 - 608

او یا

$$\begin{array}{r} \cancel{10}\cancel{10}10 \\ \cancel{3}\cancel{2}\cancel{1}0 \\ - 1563 \\ \hline 1647 \end{array}$$

3210 - 1563

او یا

تمرین :

دغه لاندی سوالونه د (uppställning) له لاری حل کئ!

- 1 - a) $86 - 43$ b) $40 - 37$ c) $124 - 86$
2 - a) $312 - 268$ b) $304 - 147$ c) $300 - 135$
3 - a) $2015 - 1467$ b) $3000 - 1678$ c) $4005 - 378$

ضرب Multiplikation :

ضرب د یو شمېر مساوي اعدادو د جمع کولو لنډه طریقه ده لکه :

$$8 + 8 + 8 + 8 = 32$$

د دې لپاره چې پورتنۍ جمع په لنډه طریقه تر سره کړو نو د ضرب د عملیې له لاری ئې حلوو . هغه داسي چې 8 په 4 کي ضربوو لکه :

$$4 \times 8 = 32$$

په لومړي پیل کي د ضرب علامه په \times سره ښکاره کېده ، خو اوس په یوه ټکي (•) سره لیکل کیږي لکه :

$$4 \cdot 8 = 32$$

کله کله بیا قوسونه هم د ضرب له پاره استعمالیږي لکه :

$$(4)(8) = 32$$

یا

$$4(8) = 32$$

$$(4)8 = 32$$

یو شی باید په یاد و لرو چې د ضرب دغه علامه (•) باید د دوو ضربی اجزاوو ترمنځ څه لوړه و لیکل سي . که نه نو بیا د کامې (,) یعنی اعشاریې سره چې په ځینو کتابو کي په یوه ټکي (•) سره چې د ضرب تر علامې څه کښته لیکل کیږي ، گډیږي .

$$4 \cdot 8 = 32$$

faktor faktor produkt

هر ضربی جز یا مضرب د faktur په نامه یادېږي او د ضرب حاصل د produkt په نامه یادېږي.

د ضرب د زدکړي لپاره تر هر څه د مخه د ضرب زباني زدکړه ده.

10	10	20	30	40	50	60	70	80	90	100
9	9	18	27	36	45	54	63	72	81	90
8	8	16	24	32	40	48	56	64	72	80
7	7	14	21	28	35	42	49	56	63	70
6	6	12	18	24	30	36	42	48	54	60
5	5	10	15	20	25	30	35	40	45	50
4	4	8	12	16	20	24	28	32	36	40
3	3	6	9	12	15	18	21	24	27	30
2	2	4	6	8	10	12	14	16	18	20
1	1	2	3	4	5	6	7	8	9	10
	1	2	3	4	5	6	7	8	9	10

$1 \cdot 2 = 2$	$1 \cdot 3 = 3$	$1 \cdot 4 = 4$	$1 \cdot 5 = 5$	$1 \cdot 6 = 6$
$2 \cdot 2 = 4$	$2 \cdot 3 = 6$	$2 \cdot 4 = 8$	$2 \cdot 5 = 10$	$2 \cdot 6 = 12$
$3 \cdot 2 = 6$	$3 \cdot 3 = 9$	$3 \cdot 4 = 12$	$3 \cdot 5 = 15$	$3 \cdot 6 = 18$
$4 \cdot 2 = 8$	$4 \cdot 3 = 12$	$4 \cdot 4 = 16$	$4 \cdot 5 = 20$	$4 \cdot 6 = 24$
$5 \cdot 2 = 10$	$5 \cdot 3 = 15$	$5 \cdot 4 = 20$	$5 \cdot 5 = 25$	$5 \cdot 6 = 30$
$6 \cdot 2 = 12$	$6 \cdot 3 = 18$	$6 \cdot 4 = 24$	$6 \cdot 5 = 30$	$6 \cdot 6 = 36$
$7 \cdot 2 = 14$	$7 \cdot 3 = 21$	$7 \cdot 4 = 28$	$7 \cdot 5 = 35$	$7 \cdot 6 = 42$
$8 \cdot 2 = 16$	$8 \cdot 3 = 24$	$8 \cdot 4 = 32$	$8 \cdot 5 = 40$	$8 \cdot 6 = 48$
$9 \cdot 2 = 18$	$9 \cdot 3 = 27$	$9 \cdot 4 = 36$	$9 \cdot 5 = 45$	$9 \cdot 6 = 54$
$10 \cdot 2 = 20$	$10 \cdot 3 = 30$	$10 \cdot 4 = 40$	$10 \cdot 5 = 50$	$10 \cdot 6 = 60$

$1 \cdot 7 = 7$	$1 \cdot 8 = 8$	$1 \cdot 9 = 9$	$1 \cdot 10 = 10$
$2 \cdot 7 = 14$	$2 \cdot 8 = 16$	$2 \cdot 9 = 18$	$2 \cdot 10 = 20$
$3 \cdot 7 = 21$	$3 \cdot 8 = 24$	$3 \cdot 9 = 27$	$3 \cdot 10 = 30$
$4 \cdot 7 = 28$	$4 \cdot 8 = 30$	$4 \cdot 9 = 36$	$4 \cdot 10 = 40$
$5 \cdot 7 = 35$	$5 \cdot 8 = 40$	$5 \cdot 9 = 45$	$5 \cdot 10 = 50$
$6 \cdot 7 = 42$	$6 \cdot 8 = 48$	$6 \cdot 9 = 54$	$6 \cdot 10 = 60$
$7 \cdot 7 = 49$	$7 \cdot 8 = 56$	$7 \cdot 9 = 63$	$7 \cdot 10 = 70$
$8 \cdot 7 = 54$	$8 \cdot 8 = 64$	$8 \cdot 9 = 72$	$8 \cdot 10 = 80$
$9 \cdot 7 = 63$	$9 \cdot 8 = 72$	$9 \cdot 9 = 81$	$9 \cdot 10 = 90$
$10 \cdot 7 = 70$	$10 \cdot 8 = 80$	$10 \cdot 9 = 90$	$10 \cdot 10 = 100$

ودرېره! ترڅو دغه جدول په یاد نه کې، نو نور په ریاضي کې مخته مه ځه!

یو څه چې په دغه جدول کې نه دي را غلي هغه دا چې: هر عدد چې په صفر (0) کې ضرب سي حاصل د ضرب ئې هم صفر (0) دی لکه:

$$0 \cdot 6 = 0$$

$$6 \cdot 0 = 0$$

یوه بله خبره چې باید یاده سي هغه دا چې په ضرب کې که مضرب یو (faktor) د بل مضرب (faktor) سره ځای بدل کړي د ضرب په حاصل کې ئې کوم تغیر نه را ځي لکه:

$$5 \cdot 6 = 30$$

$$6 \cdot 5 = 30$$

د جدول په یادول دومره مهم دي چې که د چا نه وي زده، د نوري ریاضي د زدکړي امید دي ور نه نه کېږي. تر ضرب وروسته چې تقسیم او بیا نوره ریاضي را ځي هغه ټوله د ضرب جدول زدکړي ته اړتیا لري.

یادښت: یو ځل بیا پر دې ټینګار کېږي، کله چې غواړئ ریاضي زده کړئ، نو د ضرب د عملیې د زدکړي سره یو ځای د ضرب دغه جدول په یاد کړئ.

تمرین: دلته به یو څو اسانه مثالونه راوړو

1- a) $3 \cdot 4$ b) $2 \cdot 8$ c) $5 \cdot 3$

2- a) $4 \cdot 6$ b) $5 \cdot 7$ c) $6 \cdot 0$

تر دې ځایه مو د اسانه او یو رقمي اعدادو ضرب زده کړې. اوس به د څو رقمي اعدادو پر ضرب رڼا واچوو:

لومړی مثال: ملالی څلور دانې کلچې هره یوه په 7 کرونه را نیسي. دکاندار ته څو کرونه باید ورکړي؟

$7 + 7 + 7 + 7 = 28$



$4 \cdot 7 = 28$

که ئې په ضرب حل کړو دا ډول به وي:

د اعدادو لیکل یو تر بل لاندې uppställning د ضرب لپاره:

$$\begin{array}{r} 43 \\ \cdot 2 \\ \hline 86 \end{array}$$

په دغه سوال کې یو مضرب 43 او بل 2 دئ. 2 او 3 دواړه یویز دي. لومړی 2 په یویز کې 3 ضربوو او د ضرب حاصل ئې تر یویز لاندې لیکو. بیا 2 په لسيز کې ضربو او حاصل ئې تر کرښې لاندې لیکو.

$$\begin{array}{r} 354 \\ \cdot 41 \\ \hline 6 \end{array}$$

پدغه سوال کې لومړی مضرب درې رقمي او دوهم مضرب یو رقمي دئ. د معمول سره سم لوی مضرب پورته او کوچنی مضرب لاندې لیکل سوی دئ. کله چې 4 په 4 کې ضرب سي حاصل ئې 16 کیږي. 6 ئې تر کرښې لاندې لیکو او د لسيز 1 ئې د کوچني مضرب 4 ښی. خوا ته ساتو. وروسته 4 په 5 کې ضربوو چې حاصل ئې 20 سي. اوس پر هغه ساتلي 1 لومړی یو خط کشوو او بیا ئې د 20 سره جمع کوو چې 21 سي. 1 ئې تر کرښې لاندې او 2 ئې د هغه پخواني 1 ښی. خوا ته لیکو او په دې ترتیب مخته ځو.

$$\begin{array}{r} 354 \\ \cdot 42 \\ \hline 16 \end{array}$$

$$\begin{array}{r} 354 \\ \cdot 42 \\ \hline 1416 \end{array}$$

$$3864 \cdot 423$$

$$\begin{array}{r} 3864 \\ \cdot 423 \quad \cancel{112} \\ \hline 11592 \end{array}$$

دلته وینو چې لومړی مضرب څلور رقمي او دوهم 3 رقمي دی. لومړی 3 یويز په 4 کي ضربوو ، هغه به 12 سي . د 12 ، 2 تر کرښي لاندي لیکو او 1 ئې د کرښي پر سر ساتو . اوس 3 په 6 کي ضربوو چې 18 سي . پر هغه ساتل سوي 1 لومړی یو خط کشوو او د 18 سره ئې جمع کوو چې 19 سي . د 19 ، 9 تر کرښي لاندي او 1 ئې د کرښي پر سر لیکو . اوس 3 په 8 کي ضربوو چې 24 سي . د 24 سره هغه ساتلی 1 جمع کوو چې 25 سي . 5 تر خط لاندي او 2 ئې د خط پر سر لیکو . 3 په 3 کي ضربوو چې 9 سي د 9 سره هغه ساتلي 2 جمع کوو چې 11 سي .

$$\begin{array}{r} 3864 \\ \cdot 423 \quad \cancel{11211} \\ \hline 11592 \\ 7728 \end{array}$$

2 لسيز په 4 کي ضربوو چې 8 سي ، 8 تر خط لاندي د لومړي مضرب او 3 د ضرب د حاصل (11592) تر لسيز 9 لاندي لیکو . اوس د 2 او 6 د ضرب د حاصل 12 ، 2 تر خط لاندي لیکو او 1 ئې د خط پر سر ساتو . 2 په 8 کي ضربوو چې 16 سي . پر هغه ساتلي 1 خط کشوو د 16 سره ئې جمع کوو چې 17 سي . 7 تر کرښي لاندي لیکو او 1 ئې د پخوا په شان ساتو . اوس 2 په 3 کي ضربوو ، ساتلی 1 ور سره جمع کوو او 7 تر خط لاندي لیکو ، دا به سي (7728) .

$$\begin{array}{r} 3864 \\ \cdot 423 \quad \cancel{1121123} \\ \hline 11592 \\ 17728 \\ + 15456 \\ \hline 1634472 \end{array}$$

په پای کي 4 سليز په 3864 کي د پخوا په شان ضربوو او د ضرب حاصل ئې د سليز تر خانې لاندي لیکو . اوس د ضرب درې سره حاصلونه سره جمع کوو او دغه (1634472) به د سوال جواب وي .

پورتنی مثال دواړه په عملي توگه او د خبرو له لاري ښودل سوی دی . را ځی چې اوس یو عملي مثال را وړو :

$$53 \cdot 34$$

$$4 \cdot 53$$

$$\begin{array}{r} 53 \\ \cdot 34 \\ \hline 212 \end{array}$$

$$4 \cdot 3 = 12$$

$$4 \cdot 5 = 20$$

$$20 + 1 = 21$$

$$\begin{array}{r} 53 \\ \cdot 34 \\ \hline 212 \\ 159 \\ \hline \end{array}$$

$$3 \cdot 53$$

$$\begin{array}{r} 53 \\ \cdot 34 \\ \hline 1 \\ 212 \\ + 159 \\ \hline 1802 \end{array}$$

لومړی ګام :

د 12 هغه 1 چې موږ یې حاصل بولو هلته د خط پر سر ساتو او 2 یې تر خط لاندې لیکو. اوس 4 په 5 کې ضربوو چې 20 سي. پر هغه حاصل 1 باندې خط کشوو او د 20 سره یې جمع کوو چې 21 سي. 21 تر خط لاندې لیکو.

دوهم ګام :

اوس 3 لسيز په 3 کې ضربوو او لومړی عدد 9 یې ځکه چې د لسيز د ضرب د حاصل 3 او 3 څخه پسه لاس را غلی دئ د 21 تر 1 لاندې لیکو، دوهم عدد 5 یې تر سليز او دريم عدد 1 یې د زریز په خانه کې لیکو او نتایج یې سره جمع کوو چې سي به 1802 .

تمرین : ضرب یې کئ!

1 - a) $56 \cdot 34$

b) $36 \cdot 33$

c) $58 \cdot 27$

2 - a) $76 \cdot 44$

b) $58 \cdot 14$

c) $39 \cdot 88$

3 - a) $66 \cdot 77$

b) $123 \cdot 32$

c) $245 \cdot 42$

د اعدادو ضرب په 10, 100, 1000 ... کې:

$$34 \cdot 10$$

$$\begin{array}{r} 34 \\ \cdot 10 \\ \hline 00 \\ + 34 \\ \hline 340 \end{array}$$

$$34 \cdot 100$$

$$\begin{array}{r} 34 \\ \cdot 100 \\ \hline 00 \\ + 3400 \\ \hline 3400 \end{array}$$

$$34 \cdot 1000$$

$$\begin{array}{r} 34 \\ \cdot 1000 \\ \hline 000 \\ + 34000 \\ \hline 34000 \end{array}$$

وینو چې د 34 د مضربو (10, 100, 1000 ...) صفرونه د 34 نښې خوا ته لیکل سوي دي یعنې:

$$34 \cdot 10 = 340$$

$$34 \cdot 100 = 3400$$

$$34 \cdot 1000 = 34000$$

په دې وروستی عملیه کې د ضرب عملیې ته اړتیا نه سته بلکې هر کله چې یو صحیح عدد په (10, 100, 1000 ...) ضربوو یواځې او یواځې ئې صفرونه د هغه صحیح عدد نښې خوا ته لیکو لکه پورته چې ئې وینئ.

تمرین: د لاندې سوالو جوابونه بېله د ضرب د عملیې څخه و لیکئ!

1 - a) $27 \cdot 100$

b) $87 \cdot 1000$

c) $95 \cdot 10000$

2 - a) $245 \cdot 10$

b) $543 \cdot 100$

c) $54 \cdot 1000$

3 - a) $30 \cdot 1000$

b) $404 \cdot 100000$

c) $1002 \cdot 100$

4 - a) $405 \cdot 1000$

b) $211 \cdot 1000$

c) $1000 \cdot 1000$

د ضرب علامه يا (×) يا (·) ده. خو د ضرب يوه بله علامه پخپله قوس () هم ده. دلته به ئې يو څو مثالونه را وړو:

1- او يا $3(2+1) = 3(3) = 9$

$$3 \cdot 2 + 3 \cdot 1 = 6 + 3 = 9$$

2- او يا $4(5-2) = 4(3) = 12$

$$4 \cdot 5 - 4 \cdot 2 = 20 - 8 = 12$$

3- او يا $5(4+1-3) = 5(2) = 10$

$$5 \cdot 4 + 5 \cdot 1 - 5 \cdot 3 = 20 + 5 - 15 = 10$$

تمرین: دغه لاندې څو مثالونه په دواړو طریقو حل کئ!

1- a) $4(3+3)$ b) $7(1+3)$ c) $3(5+2-3)$

2- a) $6(3+4-2)$ b) $4(7-4)$ c) $1(3+4+5)$

3- a) $2(8-3+2)$ b) $9(5-3+2)$ c) $3(3+2-3)$

پورته مو و لیدل چې د اعدادو په دغه ډول ضرب کې دوه امکانه ول لکه:

لومړی:

لومړی د قوس په دننه کې چې د جمع یا تفریق کومې عملیې وي هغوی عملي کوو او حاصل ئې تر قوس د باندې په عدد کې ضربوو لکه:

$$5(4+1-3) = 5(2) = 10$$

دوهم:

او یا دا چې تر قوس د باندې عدد په نوبت سره د قوس په دننه کې د هر هر عدد سره ضربوو او بیا ئې کومې علامې چې تر منځ وي اجرا کوو لکه:

$$5 \cdot 4 + 5 \cdot 1 - 5 \cdot 3 = 20 + 5 - 15 = 10$$

په یاد ئې باید و لرو چې:

- کله چي صفر (0) په هر عدد کي ضربوو، جواب ئې صفر دئ لکه:

$$0 \cdot 7 = 0$$

$$13 \cdot 0 = 0$$

$$312 \cdot 0 = 0$$

- په ضرب کي که ضربې اجزا ځای بدل کي، د ضرب په حاصل کي ئې کوم تغیر نه را ځي لکه:

$$3 \cdot 10 = 30$$

$$10 \cdot 3 = 30$$

تقسیم Divition

تقسیم په مساوي توگه د شيانو ويشلو ته ويل کيږي. مثال ئې لکه:

دلته مور 12 دانې منې لرو.

که ئې په درو 3 قطارو کي کښېږدو په هر قطار کي 4 دانې راځي. د دې معنا دا ده چي که دوولس 12 پر درو 3 و وېشو د تقسیم حاصل به ئې 4 وي. دغه خبره د حساب په ژبه داسي ليکل کيږي:

$$\frac{12}{3} = 4$$



که ئې په 4 قطارو کي کښېږدو، په هر قطار کي به 3 دانې ځای و لري او هغه به داسي و ليکو:

$$\frac{12}{4} = 3$$



که ئې په 2 قطارو کې کښېږدو ، په هر قطار کې به 6 دانې منې ځای شي او هغه به داسې و لیکو :

$$\frac{12}{2} = 6$$



د تقسیم عملیه پر دوه ډوله تر سره کېږي . یوه ئې د اختصار یا لنډ تقسیم (kort division) په نامه یادېږي او بله ئې په خپله د تقسیم عملیه چې په سویډني کې ور ته (liggande stol یا stega) وايي .

په تقسیم کې د دغو څو نومونو زدکړه مهمه ده لکه :

مقسوم (هغه عدد چې پر یوه بل عدد تقسیمېږي)

مقسوم علیه (هغه عدد چې یو بل عدد پر تقسیمېږي)

خارج قسمت (د تقسیم حاصل)

باقي (هغه عدد دی چې د تقسیم د عملیې څخه پاته شي)

لومړی به د اختصار عملیه را وا خلو :

د اختصار په عملیه کې لومړی یو خط لیکل کېږي . مقسوم د خط پر سر او مقسوم علیه تر خط لاندې لیکل کېږي . تر خط وروسته مساوي داسې لیکل کېږي چې د تقسیم د عملیې خط د مساوي د علامې د دواړو خطو له منځ سره برابر وي لکه : — تر مساوي وروسته خارج قسمت لیکل کېږي . که چیرې کوم عدد د تقسیم د عملیې څخه پاته شي ، هغه د باقي یا پاته په نامه یو چیري یادښتوو لکه :

$$\frac{8}{2} = 4$$

$$\frac{8}{2} = 4$$

مقسوم —————
 خارج قسمت —————
 مقسوم علیه

$$\frac{\text{täljare}}{\text{nämnnare}} = \text{kvot}$$

$$\frac{13}{3} = 4 \text{ باقي } 1$$

$$\frac{\text{täljare}}{\text{nämnare}} = \text{kvot} \quad \text{rest}$$

يادونه: کله چې مقسوم پر مقسوم عليه وېشو، لومړی د مقسوم د کينې خوا څخه د تقسيم عملیه را پیل کوو لکه په لاندې ډول:

په 5707 کې وېش يا تقسيم لومړی د 5 څخه را پیل کوو. د دې معنا دا ده چې که 5707 پر يو عدد تقسيموو، لومړی ئې د کينې خوا څخه را پیلوو، يعنې لومړی 5، بيا 7، بيا 0 او بيا 7 تقسيموو لکه: $5 \overline{) 5707}$. ځکه ئې پر سر په سره رنگ 1234 ليکل سوي دي.

اختصار يا لنډ تقسيم دا ډول کيږي:

لومړی مثال:

$$\frac{34}{2}$$

لومړی 3 پر 2 وېشو. هغه به سي 1 او 1 به پاته سي.

$$\frac{34}{2} = 1$$

هغه پاته سوی 1 به د 4 تر مخ څه لوړ و ليکو چې 14 سي. 14 پر 2 تقسيم، 7 کيږي لکه:

$$\frac{3\overline{)14}}{2} = 17$$

دوهم مثال:

$$\frac{700}{4} = 1$$

د لوړ مثال په شان لومړی 7 پر 4 وېشو. هغه به سي 1 او 3 به پاته سي.

$$\frac{7\overline{)30}0}{4} = 17$$

3 د 0 کينې خوا ته ايردو، دغه به 30 سي. 30 چې پر 4 و وېشو 7 ځلي رسيږي او 2 پاته کيږي. 2 د 0 کينې خوا ته ايردو هغه به 20 سي. 20 پر 4 باندي 5 ځلي رسيږي.

$$\frac{7\overline{)30}20}{4} = 175$$

يوازنی توپير ئې دا دی چې په افغاني سستم کې موږ هغه پاته اعداد په سر کې د حاصل په نامه ساتل، چې د هغو د هېرېدو امکان ډېر وو اما په دغه سستم کې ئې د هغو سور رنگو اعدادو په شان ليکو.

درېم مثال :

$$\begin{array}{r} 535 \\ 5 \end{array}$$

د مخکنيو مثالو په شان لومړی 5 پر 5، 1 ځلي رسېږي.

$$\begin{array}{r} 535 \\ 5 \end{array} = 1$$

بيا 3 پر 5 نه تقسيمېږي، پر ځای ئې د 1 تر څنګ 0 لیکو.

$$\begin{array}{r} 5\cancel{3}5 \\ 5 \end{array} = 10$$

اوس پر 3 خط کشوو او د 5 تر څنګ ئې لږ لږ لیکو چې 35 ور څخه جوړ سي. 35 پر 5، 7 ځلي رسېږي. په دغه لاره نور

$$\begin{array}{r} 5\cancel{3}5 \\ 5 \end{array} = 107$$

ټول سوالونه حل کړئ!

څلورم مثال :

$$\begin{array}{r} 8514 \\ 7 \end{array}$$

په دغه سوال کي نور ټول د هغو نورو سوالو په شان عمليه تر تر سره کوو، خو په پای کي 44 پر 7 شپږ 6 ځلي رسېږي اما 2 ئې پاته کيږي چې هغه د دغه مقسوم د پاتي يا باقي په نامه ياديږي.

$$\begin{array}{r} 8514 \\ 7 \end{array} = 1$$

$$\begin{array}{r} 8\overset{1}{5}14 \\ 7 \end{array} = 12$$

$$\begin{array}{r} 8\overset{1}{5}\overset{1}{1}4 \\ 7 \end{array} = 121$$

$$\begin{array}{r} 8\overset{1}{5}\overset{1}{1}\overset{4}{4} \\ 7 \end{array} = 1216$$

2 باقي

د پورتنیو تقسیمونو صحیح او نا صحیح د ضرب د عملیې له لاري دا ډول گورو :

لومړی مثال: کله چې مو $\frac{535}{5}$ تقسیم کړل جواب ئې 107 سو. اوس 107 په 5 کي ضربوو. که ئې 535 په لاس را کړل نو مو د لنډ تقسیم يا اختصار عمليه سمه ده. دغه عمليه د امتحان په نامه هم بولي.

$$\begin{array}{r} 107 \\ \cdot 5 \\ \hline 535 \end{array}$$

هېر ئې نه كئ چي كه د اختصار يا تقسيم د عمليې څخه كوم عدد باقي پاته وو ، هغه د ضرب د حاصل سره جمع كئ . كه ئې مقسوم په لاس در كئ ، نو مو تقسيم صحيح دئ .

تمرين : د پورتنيو مثالو له لاري دغه لاندي سوالونه حل كئ او امتحان !

- | | | |
|-------------------------|---------------------|---------------------|
| 1. a) $\frac{643}{5}$ | b) $\frac{468}{7}$ | c) $\frac{243}{9}$ |
| 2. a) $\frac{532}{4}$ | b) $\frac{144}{6}$ | c) $\frac{867}{4}$ |
| 3. a) $\frac{580}{5}$ | b) $\frac{282}{8}$ | c) $\frac{700}{6}$ |
| 4. a) $\frac{1060}{9}$ | b) $\frac{201}{9}$ | c) $\frac{607}{5}$ |

په پورتنيو سوالو كې مقسوم عليه يو رقمي اعداد دي . كله چي مو پر دغو سوالو بنه مشق و كړ بيا نو كېدای سي چي مقسوم عليه دوه رقمي ، درې رقمي او يا زيات رقمي اعداد وي ، خو د حل لاره ئې دغه ډول ده . يو مثال به ئې دلته را وړو :

$$\frac{384}{12} = 032$$

لومړی هغورو چي 3 تر 12 لږ دي او پر 12 نه تقسیمېږي ، تر مساوي وروسته 0 ایږدو . اوس د 8 د 3 سره یو ځای کوو چي 38 سي . 38 پر 12 درې (3) ځله رسیږي او 2 ئې پاته کیږي . 2 د 4 سره 24 جوړوي او 24 پر 12 دوه 2 ځله رسیږي . كله چي د سوال جواب ليكئ هغه تر = وروسته صفر ايسته كئ !

$$\begin{array}{r} 32 \\ 12 \overline{) 384} \\ \underline{36} \\ 24 \\ \underline{24} \\ 0 \end{array} = 032$$

د تقسیم عملیه :

د تقسیم عملیه په دغو لاندنیو نښو سره بنودل کیږي:

1- $\frac{34}{2} = 17$

2- $34/2 = 17$

3- $34 \div 2 = 17$

4-
$$\begin{array}{r} \text{مقسوم علیه} \\ \hline \text{مقسوم} \end{array} \bigg| \begin{array}{r} \text{مقسوم} \\ \hline \text{حاصل تقسیم} \end{array}$$

5-
$$\begin{array}{r} \text{حاصل تقسیم} \\ \hline \text{مقسوم علیه} \end{array} \bigg| \text{مقسوم}$$

(a) $\frac{\quad}{\quad} \bigg| \quad$

(b) $\frac{\quad}{\quad} \bigg| \quad$

پنځم ډول ئې په سویډني کې د (liggande stol) یعنی (پرته چوکۍ) په نامه یادېږي. په را تلونکو سوالو کې د دغه پنځم ډول څخه کار اخلو.

یادونه: د تقسیم a او b علامې دواړې یو شی دي. یوازنی توپیر ئې دا دی چې a علامه ئې د اعشاري تقسیم په وخت کې د تقسیم حاصل د مقسوم علیه سره نه گډېږي چې د اعشاري تقسیم په وخت کې به ئې و گورو. اوس به د تقسیم د عملیې یو څو مثالونه حل کړو.

لومړی مثال:

$$\begin{array}{r} 1 \\ \hline 865 \bigg| 5 \\ -5 \\ \hline 3 \end{array}$$

$$\begin{array}{r} 17 \\ \hline 865 \bigg| 5 \\ -5 \\ \hline 36 \\ -35 \\ \hline 1 \end{array}$$

$$\begin{array}{r} 173 \\ \hline 865 \bigg| 5 \\ -5 \\ \hline 36 \\ -35 \\ \hline 15 \\ -15 \\ \hline \text{x x} \end{array}$$

دا چې 3 پر 5 نه تقسیمېږي، د 865 د 6 ورت ته را کښته کوو.

173 د دغه سوال جواب دی.

دوهم مثال :

$$\begin{array}{r} 0 \\ 480 \overline{) 5} \\ - 0 \\ \hline 4 \end{array}$$

$$\begin{array}{r} 09 \\ 480 \overline{) 5} \\ - 0 \\ \hline 48 \\ - 45 \\ \hline 3 \end{array}$$

$$\begin{array}{r} 096 \\ 480 \overline{) 5} \\ - 0 \\ \hline 48 \\ - 45 \\ \hline 30 \\ - 30 \\ \hline \text{xx} \end{array}$$

دا چي 4 پر 5 نه تقسيميري ځکه نو په خارج قسمت کي لومړي 0 لیکو . 0 په 5 کي ضربوو حاصل به ئې هم 0 سي . د 4 څخه چي 0 منفي سي حاصل به ئې 4 سي . اوس 8 را کښته کوو او د 4 سره به 48 جوړ کي . نور نو د تقسيم عمليې ته دوام ور کوو . جواب به ئې 96 سي .

درېيم مثال :

$$\begin{array}{r} 1 \\ 8027 \overline{) 8} \\ - 8 \\ \hline 0 \end{array}$$

$$\begin{array}{r} 1003 \\ 8027 \overline{) 8} \\ - 8 \\ \hline 00 \\ 0 \\ \hline 2 \\ - 0 \\ \hline 27 \\ - 24 \\ \hline 3 \end{array}$$

په دغه مثال کي چي 8 پر 8 تقسيم سي حاصل ئې 1 دئ . 1 په 8 کي ضرب چي 8 کيږي . 8 د 8 څخه منفي کوو ، حاصل به ئې 0 سي .

اوس د 8027 ، 0 را کښته کوو . دا چي 0 پر 8 نه تقسيميري ، هلته لوړ يو 0 ايردو او لاندي 2 را کښته کوو . 2 پر 8 نه تقسيميري لوړ بيا 0 ايردو او 7 را کښته کوو . 27 پر 8 تقسيموو نور په مثال کي و گورئ ! 3 ئې باقي پاته کيږي .

د تقسيم د عمليې صحيح والی يا غلط والی د ضرب د عمليې له لاري معلوميري . د مثال په توگه : د پورتنی مثال د تقسيم حاصل 1003 دئ او 3 ئې باقي دي . اوس 1003 حاصل د تقسيم په 8 مقسوم عليه کي ضرب او 3 باقي ور سره جمع کوو ، که ئې 8027 مقسوم په لاس را کړ نو تقسيم مو صحيح دئ .

تمرین : د پورتنیو مثالو څخه په گټه اخیستلو سره لاندي سوالونه حل او میزان يا صحيح يا غلط ئې د ضرب له لاري و کړئ !

1- a) $\overline{) 283} 9$ b) $\overline{) 3004} 8$ c) $\overline{) 10000} 7$

2- a) $\overline{) 3075} 8$ b) $\overline{) 5053} 10$ c) $\overline{) 805} 13$

3- a) $\frac{8509}{8}$ b) $\frac{2300}{14}$ c) $\frac{70252}{20}$

کسر :

کسر ماتولو ته وايي او په رياضي کي داسي معنا لري چي يو شى پر خو مساوي برخو و وېشو. کسر پر دوو ډولو دئ: يو ئې عام کسر او بل ئې اعشار کسر دئ.

لومړۍ - عام کسر Bråk :

په عام کسر کي کولای سو چي په ازادي سره يو شى پر هر خو مساوي برخو چي مو زړه وي و وېشو لکه په لاندي مثالو کي :

دلته په يوه مستطيل کي دوې دانې رنگ سوي مربعگاني پرتې دي ، د يوې رنگ سور او د بلې رنگ زرغون دئ.




دغه مستطيل مور پر دوو مساوي برخو وېشلی دئ.

که و غواړو چي هر رنگ ئې په عام کسر يا bråk و بنیو ، و به وايو چي :

$\frac{1}{2}$ يو (1) پر دوه (2) برخه سور رنگ لري او يو (1) پر دوه (2) برخه زرغون . يا په بل عبارت نیم سور او نیم (halv) زرغون دئ.

په $\frac{1}{2}$ کسر کي درې شيان وینو چي هر يو ئې دا سي نوم لري :

- (1) چي تر هغه وړوکي خط لوړ ليکلی سوی دئ د صورت يا (täljare) په نامه ،
- (2) چي تر هغه وړوکي کرني لاندي ليکل سوي دي د مخرج يا (nämnare) په نامه او د دوی تر منځ هغه وړوکى خط د خط بر يا (bråkstreck) په نامه ياديږي .



په دغه بل مستطیل کي درې دانې کوچني مساوي مستطیلونه پراته دي. و به وايو چي يوه دريمه برخه ئې بې رنگه يا سپينه ده او هغه نوري دوې درېمي برخي ئې رنگه دي. دغه خبره به د رياضي په ژبه داسي و ليکو:

$\frac{1}{3}$ يوه دريمه سپين رنگ لري او $\frac{2}{3}$ دوې دريمي بل رنگ لري.


په سويډني ژبه کي ور ته وايي:

En tredje del $\frac{1}{3}$ har vit färg och två tredje $\frac{2}{3}$ delar har andra färger.

Eller : En tredje del $\frac{1}{3}$ har vit färg, en tredje del $\frac{1}{3}$ har grön färg och en tredje del $\frac{1}{3}$ har röd färg.

يو بل مثال ئې:

دلته 24 مربعگاني پرته دي. کولای سو چي دواړه په رياضي او خبرو ئې داسي بنکاره کړو:



ژيړ رنگه مربعگاني د ټولو مربعگانو يوه څلورمه برخه ده: $\frac{1}{4}$

سور رنگه مربعگاني هم د ټولو مربعگانو يوه څلورمه برخه ده: $\frac{1}{4}$

زرغون رنگه مربعگاني د ټولو مربعگانو نيمايي برخه ده: $\frac{1}{2}$

شپږ څلورويشتمې برخي ژيړ رنگ لري يا (يوه څلورمه) $\frac{6}{24}$

شپږ څلورويشتمې برخي سور رنگ لري يا (يوه څلورمه) $\frac{6}{24}$

